

तालाब में नहाने उतरे दो मासूम डूबे, दोनों की मौत

खेलते-खेलते एवं नाडी में नहाने के लिए उतर गए थे

जोधपुर, (कासं)। घर से कुछ ही दूर स्थित तालाब में नहाने उतरे दो मासूम चचेरे भाईयों की डूबने से मौत हो गई। बच्चे नहाने के लिए तालाब में उतरे थे। काफी देर तक वे पानी से वापस बाहर नहीं आए तो साथ आए दो बच्चे रोते हुए घर पहुंचे और घटनाक्रम बताया। सूचना के बाद परिवार वाले तालाब की ओर दौड़े, लेकिन कुछ दिखाई नहीं दिया। स्थानीय गोताखोरों की मदद से दोनों के शवों को बाहर निकालकर बालेसर सामुदायिक स्वास्थ्य केंद्र लाया गया है। मामला जोधपुर के बालेसर स्थित मूडसर गांव का है। घटना 6 मई शाम करीब 6 बजे की है।

पुलिस ने बताया कि मंगलवार शाम भाटेलई चारणाम ग्राम पंचायत के राजस्व ग्राम मूडसर में बच्चों के डूबने की सूचना पर आगोलई चौकी प्रभारी रूगाराम मय पुलिस टीम के साथ शाम 6 बजे मौके पर पहुंचे। ग्रामीणों एवं परिजनों ने बताया कि विकास (8) पुत्र प्रेमराम जाट एवं नरपत (10) पुत्र चुनाराम जाट जो दिन में घर से निकले थे। खेलते-खेलते एवं नाडी में नहाने के लिए उतर गए, लेकिन तैरना नहीं आने की वजह से डूब गए।

■ **मामला जोधपुर के बालेसर स्थित मूडसर गांव का है**

ग्रामीणों ने बताया कि गांव के चार बच्चे खेलते खेलते तालाब पर गए थे। दो बच्चे तालाब के अंदर नहाने के लिए अंदर गए। लेकिन वापस नहीं आए तो बाकी वाले बच्चे रोते रोते वापस गांव की तरफ आ रहे थे। गांव वालों ने पूछा तो बताया कि दोनों बच्चे तालाब के अंदर नहाने गए थे, लेकिन बाहर नहीं आए। तब ग्रामीण तालाब पर जाकर स्थानीय गोताखोरों की मदद से तलाश की तो दोनों बच्चों के शव तालाब में मिले।

दो बहनों का इकलौता भाई था विकास :- ग्रामीणों ने बताया कि गांव में तीसरी कक्षा में पढ़ने वाला विकास अपनी दो बहनों का इकलौता भाई था और पिता भी खानों में मजदूरी करके परिवार का पालन पोषण करते हैं। परिवार की आर्थिक स्थिति अच्छी नहीं है। वहीं, नरपत गांव की स्कूल में पांचवी कक्षा में पढ़ता था।

झोपड़ी में आग लगने से सामान जला, मासूम की मौत

पिंडवाड़ा, (निर्सं)। पिण्डवाड़ा पुलिस थाना क्षेत्र के आदिवासी अंचल में बसे वली पंचायत क्षेत्र के डांगफली गांव में मंगलवार शाम झोपड़े में आग लगने से डेढ़ लाख रूपए के सामान सहित अंदर सो रहे एक वर्षीय बच्चे की जलकर मौत हो गई।

प्राप्त जानकारी के अनुसार वली पंचायत के डांग फली गांव में पिंटू भाई पत्नी चैताराम जाति गरासिया झोपड़े में निवास करता है। वहीं उसका पति चैताराम गरासिया गुजरात के सूरत शहर में मजदूरी का काम करता है। शाम 4.30 बजे करीब पिंटू भाई अपने मवेशियों के लिए चारा लेने गई थी। उसका पांच वर्षीय बड़ा बेटा मुशा लड़कों के साथ खेल रहा था। वहीं एक वर्षीय छोटा बच्चा झोपड़ी में सो रहा था। तभी अचानक झोपड़े में आग लग गई। आग को देखकर बाहर खेल रहे बच्चे जोर जोर से चिल्लाने लगे कई बच्चों की आवाज सुनकर आसपास के लोग इकट्ठा होकर आग बुझाने के प्रयास किए। इसी दौरान झोपड़ी में आग लगने की घटना की जानकारी पिंटू भाई को मिलते ही अपने झोपड़े के पास पहुंची। सभी लोग मिलकर आग बुझाते इतनी देर में आग ने विकराल रूप ले लिया और झोपड़ा जलकर खाक हो गया। वहीं उसमें रखा घर की बिक्री का सामान व सोने चांदी के जेवरत सहित घरेलू सामान जलकर खाक हो गया। घटना की जानकारी आबू पिंडवाड़ा विधायक समाराम गरासिया को मिलते ही मौके पर पहुंचे और गरीब परिवार की सहायता के लिए तहसीलदार को फोन कर घटना की जानकारी दी। जिसके बाद पंचायत हल्का क्षेत्र के पटवारी मौके पर पहुंचे तथा घटनास्थल जायजा लेकर परिवार की मदद के लिए सहायता राशि रिपोर्ट पेश की। वहीं परिवार ने मृतक बालक को राजकीय चिकित्सालय के मोर्चरी में रखवाया।

सुबह मृतक के पिता सूरत से अस्पताल पहुंचे। जहां पुलिस थाने के एसआई शिवनारायण मीणा को रिपोर्ट दी। रिपोर्ट के आधार पर मामला दर्ज कर शव का पोस्टमार्टम करवाकर परिजनों को सौंपा।

सुबह मृतक के पिता सूरत से अस्पताल पहुंचे। जहां पुलिस थाने के एसआई शिवनारायण मीणा को रिपोर्ट दी। रिपोर्ट के आधार पर मामला दर्ज कर शव का पोस्टमार्टम करवाकर परिजनों को सौंपा।

पूर्व सी.एम. राजे जिला प्रमुख ममता कुंवर की शादी में शरीक हुईं

डबोक एयरपोर्ट पर भाजपा पदाधिकारियों ने राजे का किया स्वागत



प्रदेश की पूर्व मुख्यमंत्री व भाजपा की वरिष्ठ नेता वसुंधरा राजे ने बुधवार को उदयपुर पहुंच जिला प्रमुख ममता कुंवर के शादी समारोह में भाग लिया।

उदयपुर, (कासं)। प्रदेश की पूर्व मुख्यमंत्री वसुंधरा राजे सिंधिया बुधवार दोपहर उदयपुर पहुंचीं। वे यहां जिला प्रमुख ममता कुंवर के वैवाहिक समारोह में हिस्सा लेने पहुंचीं हैं। मेवाड़ की धरा पर दोपहर को उदयपुर के डबोक एयरपोर्ट पहुंचने पर वसुंधरा का भाजपा कार्यकर्ताओं ने स्वागत किया। इस दौरान राजे ने वहां आए भाजपा नेताओं व पदाधिकारियों से अलग-अलग चर्चा भी की।

एयरपोर्ट पर स्वागत करने के दौरान पूर्व मंत्री श्रीचंद कुपलानी, उदयपुर सांसद अर्जुनलाल मीणा, ग्रामीण विधायक फूलसिंह मीणा, मावली विधायक धर्मनारायण जोशी, उदयपुर निगम महापौर जीएस टांक, पूर्व उपमहापौर महेन्द्र सिंह शेखावत, पूर्व ग्रामीण विधायक वंदना मीणा, जिला महामंत्री गजपाल सिंह राठौड़, विजय प्रकाश विप्लवी, पार्थद ताराचंद जैन सहित कई भाजपा नेता व

पदाधिकारी मौजूद रहे। राजे यहां से सीधे होटल के लिए रवाना हो गईं। इसके बाद राजे देर शाम शोभागपुरा स्थित वाटिका में पहुंच जिला प्रमुख ममता कुंवर के वैवाहिक समारोह में भाग लिया। ममता कुंवर भाजपा के पूर्व देहात जिलाध्यक्ष भंवर सिंह भंवर की पुत्री हैं। जिला प्रमुख ममता कुंवर की शादी सिरौही निवासी चेतन सिंह (टि. मकरोड़ा) के साथ हुई है।

जेठ-बहू ट्रेन के आगे कूदे, मौत

वीकानेर, (कासं)। लूणकरनसर में एक युवक और युवती ने ट्रेन के आगे कूदकर जान दे दी। दोनों रिश्ते में जेठ और बहू थे। मरने से पहले युवक ने रात बारह बजे लड़की के साथ फोटो लगाते हुए गाने का स्टेट्स लगाया। इसमें कहा गया कि 'देखना एक दिन मेरे लिए भी गाना बजेगा, चला गया चांद कहां आसमां को छोड़ के.' दोनों के शवों के चिट्ठे उड़ गए, जो अब लूणकरनसर अस्पताल पहुंचाये गए हैं। देर रात करीब दो बजे के बीच नाथवाणा की तरफ लूणकरनसर से निकलने वाली अबोहर-जोधपुर रेल के नीचे आकर दोनों ने जान

दे दी। दोनों एक साथ थे। ट्रेन से टकराने से दोनों के शरीर के कई टुकड़े हो गए। देर रात करीब दो बजे बाद टाइगर फोर्स के महिपाल सिंह के पास सूचना आई। मौके पर पहुंचने के बाद पुलिस को सूचना दी गई। लूणकरनसर पुलिस भी मौके पर पहुंची। बाद में पता चला कि लड़का महावीर बिस्नोई (25) निवासी सहनीवाला है। लड़की सोफिका बिस्नोई (28) साल है। लड़की की शादी महज सात महीने पहले फूलदेसर में मुकेश बिस्नोई से हुई थी। मुकेश मृतक महावीर के बुआ का लड़का है। पुलिस इस पूरे मामले की अब छानबीन

कर रही है। महावीर ने रात बारह बजे कर 12 बजे कर 14 मिनट पर पहला स्टेट्स लगाया। जिसमें 'चला गया चांद कहां, आसमां को छोड़कर' गाना लगाया और बेकग्राउंड में सोफिका की अनेक फोटो लगाई और आई मिस यू लिखा है। एक मिनट ही दूसरा स्टेट्स लगाया, जिसमें बेकग्राउंड में कहा गया कि आज हूं तो मेरी कद्र नहीं है। लेकिन याद रखना जिस दिन खो दोगे, उस दिन मुस्कुराते हुए भी रो दोगे। फिर 12.20 पर स्टेट्स लगाया कि 'सबसे अच्छी चीज मौत है.' अंतिम स्टेट्स भी रात 12.25 पर लगाया।

झुंझुनूं, (निर्सं)। ड्यूटी कर रहे ट्रेफिक पुलिसकर्मी पर एक युवक ने सिर पर डंडे से हमला कर दिया। हमले में पुलिसकर्मी का कान का कुछ हिस्सा कट गया, खून बहने लगा। अचानक हुए हमले से अफरा-तफरी मच गई। घटना शहर के मंडावा मोड़ की है। हमलवार मानसिक रूप से बीमार बताया जा रहा है। पुलिस ने युवक को गिरफ्तार कर लिया है। जानकारी के अनुसार झुंझुनूं ट्रेफिक थाना में कार्यरत कॉन्स्टेबल वीरेंद्र बुधवार को सुबह 11 बजे के आस पास मंडावा मोड़ पर ड्यूटी कर रहा था। युवक से पूछताछ जारी है।

हिंगडौन सिटी, (कासं)। राष्ट्रीय स्वयंसेवक संघ के शिक्षा वर्ग द्वितीय वर्ष के चल रहे प्रशिक्षण शिविर में सरसंघचालक मोहन भागवत ने स्वयंसेवकों को सामाजिक व सांस्कृतिक दायित्वबोध कराया। आदर्श विद्या मंदिर स्कूल परिसर में चल रहे इस वर्ग में शारीरिक, बौद्धिक एवं चिंतन वर्ग में बांटे गए विभिन्न वर्गों में शामिल होकर संघ प्रमुख ने स्वयंसेवकों की कार्य पद्धति, उनके कार्य-व्यवहार और राष्ट्र निर्माण में हर व्यक्ति के योगदान पर चर्चा की। चिंतन वर्ग में टोली बनाकर संवाद हुआ तो

बौद्धिक सत्र में संघ के अभिनव कार्य पद्धति को लेकर संवादित किया। संघ शिक्षा वर्ग में 4 दिवसीय प्रवास के तीसरे दिन संघ प्रमुख सुबह शाखा शामिल हुए और शारीरिक प्रशिक्षण को देखा। स्वयंसेवक एवं प्रशिक्षकों से चर्चा की। भोजन पूर्व बौद्धिक सत्र में राष्ट्र निर्माण में स्वयंसेवक के योगदान और नियमित दिनचर्या एवं क्रियाकलाप में समाज के प्रति संवेदनशील रहने की भावना के प्रस्फुटन पर जोर दिया। भोजन पश्चात के सत्र में द्वितीय वर्ष के स्वयंसेवकों के साथ सामाजिक एवं सांस्कृतिक विषय पर चर्चा हुई।

करने वाले 40 वर्ष से अधिक उम्र के कार्यकर्ताओं का द्वितीय वर्ष विशेष क्षेत्र अनुसार होता है। इस क्रम में सरसंघचालक डॉ. मोहन भागवत 8 और 9 जून को विशेष द्वितीय वर्ष में बताया कि ग्रोष्पावकाश में कार्यकर्ताओं के शारीरिक व बौद्धिक प्रशिक्षण के लिए तीन सप्ताह के संघ शिक्षा वर्ग का आयोजन होता है। इसमें प्रथम वर्ष करने के उपरांत एक से अधिक शाखाओं की देखरेख

करने वाले 40 वर्ष से अधिक उम्र के कार्यकर्ताओं का द्वितीय वर्ष विशेष क्षेत्र अनुसार होता है। इस क्रम में सरसंघचालक डॉ. मोहन भागवत 8 और 9 जून को विशेष द्वितीय वर्ष में बताया कि ग्रोष्पावकाश में कार्यकर्ताओं के शारीरिक व बौद्धिक प्रशिक्षण के लिए तीन सप्ताह के संघ शिक्षा वर्ग का आयोजन होता है। इसमें प्रथम वर्ष करने के उपरांत एक से अधिक शाखाओं की देखरेख

मंत्री शकुंतला रावत ने बालाजी के दर्शन किए

मेहंदीपुर बालाजी, (निर्सं)। राजस्थान सरकार में उद्योग वणिज्य, राजकीय उपक्रम एवं देवस्थान मंत्री शकुंतला रावत बुधवार दोपहर मेहंदीपुर धाम पहुंचीं। मंदिर ट्रस्ट पदाधिकारियों ने उनकी अगवानी की और पंडितों ने मंत्रोच्चार के साथ फूल माला भेंटकर मंत्री का स्वागत किया। जहां मंत्री रावत ने बालाजी महाराज को अर्घी प्रसादी का भोग लगाकर खुशहाली की कामना की। वहीं बालाजी दरबार में घी का दीपक लगाकर करीब एक घंटे तक सुंदरकांड का पाठ कर विशेष पूजा अर्चना करते हुए देश एवं प्रदेश में खुशहाली की कामना की।

इस मौके पर देवस्थान विभाग के आयुक्त रतनलाल योगी ने भी मंत्री के साथ बालाजी महाराज की विशेष पूजा अर्चना की। साथ ही भैरव बाबा और प्रेतराज सरकार के दरबार में भी शोभा नवाया। विभिन्न के दौरान मंत्री ने ट्रस्ट सचिव उपके माधुर से मंदिर की व्यवस्थाओं की जानकारी ली। इस दौरान श्रद्धालुओं के लिए की गई दर्शन व्यवस्था, श्रद्धालुओं के निकास की गई व्यवस्था, इमरजेंसी गेट, परिसर में किए



देवस्थान मंत्री शकुंतला रावत ने मेहंदीपुर बालाजी धाम पहुंचकर दर्शन किए।

गए इंतजामों का जायजा लिया। जिन्हें देखकर मंत्री ने ट्रस्ट की बेहतरीन व्यवस्थाओं के लिए संतुष्टि जाहिर की। इसके बाद मंत्री रावत ने सिद्धपीठ के पीठाधीश्वर महंत डॉ. नरेशपुरी महाराज से शिक्षाचार भेंट की। उन्होंने महंत महाराज से क्षेत्र के विकास को लेकर चर्चा की। साथ ही महंत महाराज

को विभिन्न उपाधियों से सम्मानित होने के लिए बधाई भी दी। मेहंदीपुर बालाजी दौरे के दौरान राज्य सरकार की मंत्री शकुंतला रावत का कांग्रेस कार्यकर्ताओं ने फूल माला पहनाकर और बालाजी महाराज की प्रतिमा भेंट कर स्वागत किया। इस मौके पर मानपुर पुलिस उपाधीक्षक दीपक

मीना, बालाजी थाना प्रभारी अजीत बडसर, एसआई शीशराम आर्य, हेड कॉन्स्टेबल उदय मीना, मगन चौधरी, केके शर्मा, रामदयाल गुर्जर, विनय सोमल, लोकेश खटाना, विष्णु भालपुर, कलेश सैनी उदयपुर, कमलकांत झुना, अभिषेक प्रिंस सहित बड़ी संख्या में लोग मौजूद रहे।

शैक्षणिक योग्यता अर्जित करने की दिनांक से चयनित वेतनमान देने के आदेश

जोधपुर, (कासं)। राजस्थान सिविल सेवा अपील अधिकरण जयपुर चलपीठ जोधपुर ने गांव खिन्दासर, तहसील कोलायत, जिला बीकानेर, निवासी हनुमान सिंह भाटी की अपील को स्वीकार करते हुए उसे शैक्षणिक योग्यता अर्जित करने की दिनांक से सभी परिलाभ देने का आदेश दिया।

हनुमान सिंह भाटी वर्तमान में अध्यापक ट्रस्ट तृतीय के पद पर राजकीय प्राथमिक विद्यालय भाटियों की ढाणी, तहसील कोलायत, जिला बीकानेर में कार्यरत हैं। प्रार्थी को प्रथम नियुक्ति सविदा के आधार पर विकास अधिकारी, पंचायत समिति कोलायत के द्वारा 22 जुलाई 1986 को अप्रशिक्षित अध्यापक के रूप में हुई थी। दिनांक 24 सितंबर 1996 को प्रार्थी ने शिक्षक प्रशिक्षण परीक्षा (एस.टी.सी.) उत्तीर्ण कर ली थी। जिला स्थापना समिति जिला परिषद, बीकानेर द्वारा 12 अप्रैल 99 को एक आदेश पारित कर सभी सविदा पर नियुक्त अध्यापकों को उनके प्रथम नियुक्ति से चयनित कर लिया गया। इस चयनित करने के आदेश में विभाग द्वारा यह स्पष्ट रूप से अंकित किया गया कि जिस दिने से प्रशिक्षण प्राप्त किया गया है, उसी दिने से वेतन श्रृंखला चयनित है।

■ **राजस्थान सिविल अपील अधिकरण जयपुर चलपीठ जोधपुर ने आदेश दिये**

वेतनमान व अन्य सभी लाभ सभी चयनित अध्यापकों को मिलेगा। जिला परिषद के आदेश दिनांक 12 अप्रैल 1999 के आदेश के अनुसरण में प्रार्थी की सर्विस बुक में भी यह इन्ट्रान कर लिया गया कि उन्हें प्रशिक्षण प्राप्त करने की तिथि यानि 24 सितंबर 1996 से सभी परिलाभ देय होंगे। परन्तु विभाग द्वारा मनमाने तरीके से प्रार्थी को 24 सितंबर 1996 से परिलाभ प्रदान ना कर उसे जिला परिषद के द्वारा पारित आदेश दिनांक 12.04.1999 से सभी परिलाभ प्रदान किये गये।

विभाग के इस कृत्य से व्यथित होकर प्रार्थी ने अपने अधिवक्ता प्रमेन्द्र बोहरा के माध्यम से एक अपील अधिकरण के समक्ष प्रस्तुत कर दी। अधिकरण के समक्ष राज्य सरकार ने यह तर्क प्रस्तुत किया गया कि उसे आदेश पारित होने की दिनांक से जो लाभ प्रदान किया गया है वो उचित है।

प्रार्थी के अधिवक्ता का अधिकरण के समक्ष यह तर्क था कि मुख्य कार्यकारी अधिकारी, जिला परिषद बीकानेर द्वारा सविदा पर नियुक्ति सभी अप्रशिक्षित अध्यापकों को प्रथम नियुक्ति तिथि से चयनित कर लिया गया व चयनित करने के आदेश 12 अप्रैल 1999 मे यह स्पष्ट अंकित किया कि जिस दिने जो अध्यापक प्रशिक्षण प्राप्त करेगा उसे उसी दिनांक से सभी परिलाभ प्रदान किये जायेंगे। सुची अपीलार्थी ने वर्ष 1996 मे प्रशिक्षण प्राप्त कर लिया है एवं उसके सर्विस बुक में भी यह इन्ट्रान कर दिया गया कि जिस दिने वह प्रशिक्षण प्राप्त कर लेगा उसे उसी दिनांक सभी परिलाभ प्रदान किये जायेंगे। अतः वह वर्ष 1996 से सभी परिलाभ प्राप्त करने का प्रार्थी अधिकारी है।

प्रार्थी के अधिवक्ता के तर्क से सहमत होते हुए अधिकरण ने प्रार्थी को अपील को स्वीकार करते हुए प्राथमिक शिक्षा विभाग, को यह आदेश प्रदान किया कि प्रार्थी को प्रशिक्षण प्राप्त करने की दिनांक से यानि 24.09.1996से सभी परिलाभ प्रदान करे न कि आदेश पारित होने की दिनांक से साथ ही आदेश की पालना तीन माह में करने का भी विभाग को स्पष्ट निर्देश दिया।

लैंकमेल कर रुपए हड़पे, मामला दर्ज

पाटन, (निर्सं)। कस्बे निवासी भारत कौशिक पुत्र वीरेंद्र कुमार कौशिक ने पाटन थाने में रिपोर्ट दर्ज कर बताया कि लगभग आठ वर्ष पहले मेरे मोबाइल पर किसी लड़की का फोन आया जिस पर मेरी बात हुई तथा उससे मेरी दोस्ती हो गई।

उस दौरान उस लड़की ने मेरे पर्सनल फोटोज ने ले लिए तथा बाद में उस लड़की का फोन आना बंद हो गया। लेकिन बाद में एक मोबाइल नंबर 6350095762 से मेरे पास फोन आया तथा उसमें अपने आपको उस लड़की का भाई बताया और मेरी निजी फोटोज को लेकर मुझे झूठे मुकदमे में फंसाने की धमकी दी। उसने मुझे बताया कि या तो मेरे फोन पे पर पैसा भेजो वरना तुम्हारे खिलाफ मुकदमा दर्ज करावा दूंगा। मैं उसकी धमकियों से भयभीत हो गया तथा उसके भय व परिवार की इज्जत को देखते हुए उसके फोन पे नंबर पर पांच सात लाख रुपए भिजवा दिए।

दो-तीन माह पहले भी पचपन हजार रुपए उसके फोन पे पर और भिजवाए हैं। उसके बावजूद भी वह व्यक्ति मुझे धमकियां दे रहा है। मैं उसकी धमकियों से मानसिक अवसाद में हूं। पुलिस ने प्रार्थी की रिपोर्ट के आधार पर मामला दर्ज कर जांच हेड कॉन्स्टेबल श्रवण कुमार को सौंपी है।

दुष्कर्मियों को 20 साल की सजा

अजमेर, (कासं)। अजमेर के पोक्सो एक्ट न्यायालय ने बच्चों के साथ बढ़ते यौन अपराधों के प्रति चिंता दर्शाते हुए नाबालिग बहन के साथ बलात्कार करने के आरोपित को 20 साल की सजा और 70 हजार रुपए जुर्माने से दण्डित किया है। अदालत ने फंसले में बच्चों के साथ बढ़ते यौन अपराधों के दृष्टियत आरोपित के साथ सबूतों का रुख आयोजित किया।

सरकारी वकील विक्रमसिंह शेखावत ने बताया कि आरोपित के खिलाफ 30 दस्तावेज और 22 अहम गवाह न्यायालय में प्रस्तुत किए गए थे। इसके अतिरिक्त आरोपित का मेडिकल मुआयना कराए जाने पर डीएए भी पोडिजिट कराया। सरकारी वकील विक्रमसिंह शेखावत ने बताया कि मामला 2 जुलाई 2021 में पीसांगन पुलिस थाने में दर्ज हुआ था। पीडित के पिता ने रिपोर्ट में बताया कि दूर के रिश्ते में भाई लगने वाले 27 वर्षीय व्यक्ति ने उसकी 16 साल की बच्चों के साथ यौन अपराध करित किया है। पुलिस ने आरोपित को पकड़ कर उसका मेडिकल मुआयना कराया।

विद्युत लाइन की चपेट में आए युवक का शव उठाया

पिंडवाड़ा, (निर्सं)। पिण्डवाड़ा पुलिस थाना क्षेत्र के वीरवाड़ा गांव में माली धर्मशाला में शादी समारोह के दौरान खाना परसेने वाले पिंडवाड़ा निवासी वेटर की 11 हजार केवी विद्युत लाइन की चपेट में आने से मौत हो गई। तीसरे दिन बुधवार को पुलिस अधीक्षक जेठू सिंह करनोट और पिंडवाड़ा उपखंड अधिकारी हंसमुख कुमार की समझाइश पर प्रजापत समाज ने पुलिस थाने के सामने चल रहे धरना समाप्त कर मृतक युवक के शव का पोस्टमार्टम करवा कर परिजनों ने अंतिम संस्कार किया।

करंट की चपेट में आने से पिंडवाड़ा निवासी कमलेश कुमार पुत्र मंसाराम प्रजापत की मौत के मामले में दोषी व्यक्ति के खिलाफ कार्रवाई को लेकर मृतक युवक गरीब परिवार होने के चलते सहायता मुआवजा राशि को लेकर प्रजापत समाज के लोग एकटित होकर पुलिस थाने के बाहर 22 लगाकर सोमवार से धरना धरना प्रदर्शन कर रहे थे। जिसमें पुलिस और प्रशासन ने कई

विद्युत लाइन की चपेट में आए युवक का शव उठाया

बार समाज के लोगों को समझाइश और वार्ता का दौर चला पर दो दिन तक सभी प्रयास नाकाम रहे। वहीं बुधवार सुबह से ही प्रजापत समाज ने अपने व्यवसाय प्रतिष्ठान बंद कर सैकड़ों की संख्या में लोकर धरना स्थल पर पहुंचकर मृतक युवक के परिजनों को आर्थिक सहायता और दोषियों के खिलाफ कड़ी कार्रवाई को लेकर धरना प्रदर्शन में शामिल होकर समर्थन दिया। दोपहर में करीब 3 पुलिस उप अधीक्षक पिंडवाड़ा जेठू सिंह करनोट, पिंडवाड़ा उपखंड अधिकारी हंसमुख कुमार ने धरनार्थियों के बीच पहुंचकर समझाइश की पहल शुरू की। जिसमें समाज ने अधिकारियों को बताया कि आरोपित विद्युत विभाग की लाइन नगर पहले खींची गई थी तो माली समाज की धर्मशाला कैसे बनी जिसके बाद फौरन हाईवे निर्माण होने के पहले इस धर्मशाला रोड़ कटिंग आने में मुआवजा मिल जाने के बाद इसको हटाया क्यों नहीं गया और जब यह माली समाज की अवैध धर्मशाला थी तो इसके अंदर शादी

समारोह का आयोजन किस की इजाजत से किया गया। इस मामले में माली समाज के धर्मशाला संचालक दोषी हैं। वहीं एनएचआई विभाग के खिलाफ कार्रवाई की मांग की। विद्युत विभाग द्वारा करंट से मौत होती है तो पांच लाख रुपए सहायता के रूप में की राशि विभाग देता है। उसे जल्द से जल्द परिजनों को दिलाने की मांग रखी। वहीं इस गरीब परिवार में पालन पोषण करने वाला मृतक ही था। इसके मौत के बाद परिवार की आजीविका खत्म होने पर परिवार के एक सदस्य को नौकरी की मांग की गई थी। जिसमें उपखंड अधिकारी और पुलिस उप अधीक्षक करनोट ने मृतक की माता को आंगनबाड़ी में नियुक्ति की की बात कही। वहीं बिजली विभाग द्वारा अति शीघ्र ही निचामुसरा कार्रवाई कर पांच लाख रुपए की सहायता राशि दिलाने व अवैध तरीके से धर्मशाला में समारोह आयोजन करने वाले धर्मशाला के संचालकों के खिलाफ कड़ी से कड़ी कार्रवाई करने का भरोसा दिया।

झुंझुनूं में पहले की बजाय काफी सुधार, और भी करेंगे: के.के. गुप्ता

न्याय मित्र के.के. गुप्ता ने झुंझुनूं नगर परिषद में ली बैठक

झुंझुनूं, (निर्सं)। स्थाई लोक अदालत द्वारा नियुक्त किए गए न्याय मित्र केके गुप्ता बुधवार को झुंझुनूं जिले के दौरे पर रहे। न्याय मित्र के गुप्ता ने झुंझुनूं नगर परिषद में अधिकारियों की बैठक ली और गत एक माह में झुंझुनूं नगर परिषद द्वारा किए गए कार्यों को लेकर

■ **गत एक माह में झुंझुनूं नगर परिषद द्वारा किए कार्यों को लेकर फीडबैक लिया**

फीडबैक लिया। उन्होंने सफाई व्यवस्था को लेकर संतुष्टि जाहिर करते हुए कहा कि जिस तरीके से नगर परिषद में सफाई व्यवस्था को लेकर बदलाव किए हैं। वह बदलाव सराहनीय हैं। उन्होंने रोड नंबर एक और नेहरू बाजार में स्थाई अतिक्रमण हटाने को लेकर भी कहा कि शहर के सौंदर्यकरण के लिए



न्यायमित्र के.के. गुप्ता ने झुंझुनूं नगर परिषद में अधिकारियों की बैठक ली।

अतिक्रमण हटाना आवश्यक था। इसको लेकर नगर परिषद द्वारा उचित कार्रवाई की गई है। न्याय मित्र के गुप्ता ने कहा कि स्वच्छता सर्वेक्षण में झुंझुनूं नए आयाम स्थापित करेगा। बैठक में नगर परिषद के अधिकारियों को आवश्यक दिशा निर्देश दिए। बैठक में नगर परिषद सभापति नमामा बानो,

आयुक्त दिलीप पुनिया, उप सभापति राकेश झाड़ड़िया, एकसईएन राहुल भाटिया, मुख्य सफाई निरीक्षण राजीव जानू सहित अन्य अधिकारी मौजूद रहे। बैठक के बाद पत्रकारों से बातचीत करते हुए केके गुप्ता ने कहा कि वे लगातार न्यायालय के आदेश पर तीनों ही कस्बों का दौरा कर रहे हैं। पहले की

बजाय अब के हालातों में सुधार है। उन्होंने कहा कि तीनों कस्बों की बात करें तो झुंझुनूं में सर्वाधिक सुधार है। तो वहीं मंडावा में भी काफी अच्छा सुधार है। लेकिन नवलगढ़ में अभी और सुधार की जरूरत है। उन्होंने कहा कि वे लगातार मनिटरिंग कर तीनों ही कस्बों को साफ-सुथरा बनाकर ही हम लेंगे।